

పరమ కరుణామయుడు అపార కృపాశీలుడు అయిన అల్లాహ్ పేరుతో

13. సూరె అర్రాద్ పరిచయం

సూరె అర్రాద్ పరిచయం : ఈ సూరహ్ మదీనాలో అవతరించింది. ఇందులో 43 వాక్యాలు, 6 రుకూలు ఉన్నాయి. దీని ప్రాముఖ్యత గురించి ఇబ్నె అబీ షీబా మర్వజీ “కితాబుల్ జనాయిజ్”లో జాబిర్ బిన్ జైద్ ద్వారా ఇలా ఉల్లేఖించారు - అతను ఎవరినైనా మరణ సమయంలో చూస్తే అతని వద్ద సూరతుర్రఅద్ పఠించటం మంచిదిగా భావించేవారు. ఇంకా ఇలా అనేవారు : “ఈ సూరహ్ మరణిస్తున్న వాని బాధను తగ్గిస్తుంది. ఆత్మ అవలీలగా బయటకు పోతుంది. దీనిలో ప్రధానమైన అంశాలు ఖుర్ఆనే కరీమ్, ఇస్లామ్, ప్రవక్త (స) యొక్క దైవదౌత్యం ధృవీకరణ మొదలైనవి. ప్రత్యేకించి మక్కీ సూరాల్లా ఇందులో కూడా దేవుని ఏకత్వం, దైవదౌత్యం, మరణానంతర జీవితం, బహుమానం, శిక్షల గురించి వివరించబడింది. దీనివల్ల అవిశ్వాసులు పశ్చాత్తాపంచెంది విశ్వసిస్తారని, ఇంకా ప్రవక్తకు, విశ్వాసులకు నిలకడగా ఉండమనీ, ధైర్యంగా ఉండమనీ ఓదార్చబడింది. ఖుర్ఆన్ అవతరించిన తర్వాత సత్యాసత్యాలు పరస్పరం ఎదుర్కొన్నాయి. పోరాడాయి. ఇందులో చివరికి విశ్వాసులే జయిస్తారనీ, అవిశ్వాసులు ఓడిపోతారని పేర్కొనబడింది. ఈ విషయాన్నే సూరె యూసుఫ్ లో ప్రస్తావించడం జరిగింది. యూసుఫ్ సత్యం పక్షాన ఉన్నారు. అందువల్ల ఆయన విజయులయ్యారు. ఆయన సోదరులు ఈర్వ, ద్వేషం కలిగి ఉన్నారు. అందువల్లే వారు నష్టపోయారు. అల్లాహ్ ఆరాధనే ఏకత్వం, ఇదే సత్యం, ఇతరులను ఆరాధించుట షిర్క్ అవుతుంది. ఇది మహాపరాధము, గొప్ప నష్టమూను. ఈ విశ్వానికి సృష్టికర్త అయిన సర్వశక్తిమంతుడైన అల్లాహ్ నే సహాయం కోరాలి. విగ్రహాలను, చనిపోయినవారిని సహాయం కోరటం ఎండమావిని నీళ్ళుగా భావించడం లాంటిదే. ఈ కాల్పనిక చిల్లర దేవుళ్ళు ఎలాంటి సహాయమూ చేయలేరు. వారిని ప్రార్థించటం, సహాయం కోరటం అంతా వృధా అవుతుంది. అల్లాహ్ నే ప్రార్థించాలి. ఆయన్నే సహాయం కోరాలి. భూమ్యాకాశాల్లో ఉన్న దైవదూతలు, జిన్నులు, మానవులు కేవలం అల్లాహ్ నే ప్రార్థిస్తారు. ఇష్టం ఉన్నా, ఇష్టం లేకపోయినా సరే. వారి నీడలు కూడా ఉదయం సాయంత్రం అల్లాహ్ నే ప్రార్థిస్తాయి. ఓ ప్రవక్తా! భూమ్యాకాశాల ప్రభువు ఎవరని వారిని అడగండి. అల్లాహ్ అని మీరే చెప్పండి. మరి మీరు ఇతరులను సహాయకులుగా ఎందుకు ఎంచుకున్నారు, వారి లాభ నష్టాలే వారి చేతుల్లో లేవు. అంధుడు, కళ్ళు ఉన్నవాడు సమానం కాగలరా? అని అడగండి. చీకటి, వెలుగు సమానం కాగలవా? వారు కల్పించుకున్న వారు ఈ సృష్టిలో దేన్నయినా పుట్టించారా? అల్లాహ్ నే విశ్వానికి, విశ్వంలో ఉన్న ప్రతి వస్తువుకు సృష్టికర్త. ఆయన ఒక్కడే, అద్వితీయుడు, ఈ విశ్వంలో ఎన్నో సూచనలున్నాయి. అల్లాహ్ ఆకాశం నుండి వర్షాన్ని కురిపించాడు. నదులన్నీ ప్రవహిస్తాయి. వరదగా మారుతాయి. దానిపై నురగ ఏర్పడుతుంది. భూమిలో ఉన్న పాత్రల్లో ధాతువుల్లోనూ నురగ ఉంటుంది. ఆ ధాతువులను కరిగించి ప్రజలు, ఆభరణాలు తయారు చేస్తారు. ఇదేవిధంగా సత్యాసత్యాల్లో అసత్యం నురగ లాంటిది. అసలు వస్తువు భూమిపై ఉండిపోతుంది. ఈ విధంగా అల్లాహ్ ఉపమానాలు ఇచ్చి బోధపరుస్తాడు.

13. అర్ఛాద్

ఆయత్లు : 43

అవతరణ : మదీనాలో

పరమ కరుణామయుడు అవార కృపాశీలుడు అయిన అల్లాహ్ పేరుతో

(1) అలిఫ్-లామ్-మీమ్-రా. ఇది దివ్య గ్రంథంలోని వాక్యాలు. నీ ప్రభువు తరపు నుండి నీపై అవతరింపజేయబడినదంతా సత్యమే. కాని చాలామంది విశ్వసించరు. (2) మీరు చూసే ఆధారాలు లేని ఆకాశాలను నిలిపినవాడు అల్లాహ్‌యే. తరువాత ఆయన తన సింహాసనాన్ని అలంకరించాడు. ఆయన సూర్యుణ్ణి, చంద్రుణ్ణి నియమబద్ధులుగా చేసాడు. ఈ సమస్త వ్యవస్థకు చెందిన ప్రతి వస్తువు ఒక నిర్ణీత కాలం వరకు నడుస్తుంది. అల్లాహ్‌యే ఈ సమస్త వ్యవహారాన్ని నడుపుతున్నాడు. ఆయన తన సూచనలను స్పష్టంగా వివరిస్తున్నాడు. మీరు మీ ప్రభువును కలుసుకునే విషయాన్ని నమ్ముతారని. (3) ఆయనే భూమిని విశాలంగా పరిచాడు. అందులో పర్వతాలను గుంజలవలె పాతిపెట్టాడు. నదులను ప్రవహింప జేశాడు. అన్ని రకాల పండ్ల జతలను ఆయనే పండించాడు. ఆయనే పగటిపై రాత్రిని కప్పుతాడు. వీటన్నింటిలో ఆలోచించే వారికొరకు ఎన్నో సూచనలు ఉన్నాయి. (4) భూమిలో వేర్వేరు ప్రదేశాలు ఉన్నాయి. అవి పరస్పరం ప్రక్క ప్రక్కన ఉన్నాయి. ద్రాక్ష తోటలూ ఉన్నాయి. పంట పొలాలున్నాయి. ఖర్జూరపు చెట్లు ఉన్నాయి. వాటిలో కొన్ని ఒక్కొక్కటిగాను, మరికొన్ని జంటలుగాను ఉన్నాయి. వాటన్నింటికీ ఒకే నీరు పారుతుంది. కాని మేము కొన్నింటికి కొన్నింటిపై ప్రాధాన్యతను ప్రసాదించాము. వాటన్నింటిలోనూ బుద్ధిమంతుల కొరకు ఎన్నో సూచనలు ఉన్నాయి.

﴿رُكُوعًا 6﴾ 13 ﴿سُورَةُ الرَّحْمٰنِ مَكِّيَّةٌ﴾ 43 ﴿آيَاتُهَا 43﴾

بِسْمِ اللّٰهِ الرَّحْمٰنِ الرَّحِیْمِ

الْعَرَفِ تِلْكَ آيَاتِ الْكِتَابِ وَالَّذِي أُنزِلَ إِلَيْكَ مِنْ رَبِّكَ الْحَقُّ وَلَكِنَّ أَكْثَرَ النَّاسِ لَا يُؤْمِنُونَ ﴿1﴾

اللّٰهُ الَّذِي رَفَعَ السَّمٰوٰتِ بِغَيْرِ عَمَدٍ تَّرَوْنَهَا ثُمَّ اسْتَوٰى عَلَى الْعَرْشِ وَسَخَّرَ الشَّمْسَ وَالْقَمَرَ ۚ كُلٌّ يَجْرِي لِأَجَلٍ مُّسَمًّى ۚ يُدَبِّرُ الْأَمْرَ يُفَصِّلُ الْآيٰتِ لَعَلَّكُمْ بِلِقَآءِ رَبِّكُمْ تُوقِنُونَ ﴿2﴾

وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِي وَأَنْهٰرًا ۚ وَمِنْ كُلِّ الشَّمْرٰتِ جَعَلَ فِيهَا رَوْحٰنِ ۚ اثنَيْنِ يَعْشَىٰ ۗ اللَّيْلَ التَّهَارَ ۚ إِنَّ فِي ذٰلِكَ لَآيٰتٍ لِّقَوْمٍ يَتَفَكَّرُونَ ﴿3﴾

وَفِي الْأَرْضِ قِطْعٌ مُّتَجَوِّرٰتٌ وَجَدْتِ مِّنْ أَعْنَابٍ وَزُرْعٌ وَنَخِیْلٌ وَصِنَوَانٌ ۚ وَغَيْرٌ صِنَوَانٍ يُسْقٰى بِمَآءٍ وَآحِدٍ ۚ وَنُفِضْلُ بَعْضَهَا عَلَىٰ بَعْضٍ فِي الْأَكْلِ ۚ إِنَّ فِي ذٰلِكَ لَآيٰتٍ لِّقَوْمٍ يَّبْعَلُونَ ﴿4﴾

(5) ఒకవేళ మీరు ఆశ్చర్యపడవలసి ఉంటే ఆశ్చర్యపడదగినది ప్రజల యొక్క ఈ మాట, “మేము మరణించి మట్టిగా మారిపోయినపుడు మళ్ళీ మేము సరికొత్తగా సృష్టించబడతామా?” వారే తమ ప్రభువును తిరస్కరించినవారు. వారి మెడలలోనే పట్టాలు ఉండేది. వారు నరకవాసులు. కలకాలం నరకంలో ఉంటారు. (6) వారు మేలుకు ముందు కీడు కొరకు తొందరపెడుతున్నారు. వాస్తవానికి వారికి పూర్వం గుణపారాన్ని నేర్పే దృష్టాంతాలు ఎన్నో జరిగాయి. వాస్తవం ఏమిటంటే ప్రజలు దుర్మార్గాలు చేసిన తరువాత కూడా నీ ప్రభువు క్షమించే గుణం కలవాడు. అయితే నీ ప్రభువు కఠినంగా శిక్షించేవాడనేది కూడా వాస్తవమే.

(7) అవిశ్వాసులు ఇలా అంటారు : “ఈ వ్యక్తిపై ఇతని ప్రభువు తరపు నుండి ఏదైనా నిదర్శనం ఎందుకు అవతరించలేదు?” నీవు కేవలం హెచ్చరించేవాడివి మాత్రమే. ప్రతి జాతికి ఒక మార్గదర్శకుడు ఉన్నాడు.

(8) ప్రతి స్త్రీ తన గర్భంలో మోసేదానిని గురించి అల్లాహ్ కు తెలుసు. అందులో జరిగే హెచ్చుతగ్గులను గురించి కూడా ఆయనకు తెలుసు. ఆయన వద్ద ప్రతి వస్తువుకు ఒక పరిమాణం నిర్ణయమై ఉంది.

(9) ఆయన గోచర అగోచర విషయాలను గురించి తెలిసినవాడు. ఆయనే గొప్పవాడు. ఆధిక్యం కలవాడు.

(10) మీలో ఎవరైనా బిగ్గరగా మాట్లాడినా, మెల్లగా మాట్లాడినా, రాత్రి చీకట్లలో దాగివున్నా, పగటి వెలుగులో నడుస్తున్నా ఆయనకు ఇవన్నీ సమానమే.

وَإِنْ تَعَجَبَ فَعَجَبٌ قَوْلُهُمْ ۚ إِذَا كُنَّا تُرَابًا ۖ إِنَّا
لَفِي خَلْقٍ جَدِيدٍ ۚ وَأُولَٰئِكَ الَّذِينَ كَفَرُوا
بِرَبِّهِمْ ۚ وَأُولَٰئِكَ الْأَعْلَىٰ ۗ فِي ۙ أَعْنَاقِهِمْ
وَأُولَٰئِكَ أَصْحَابُ النَّارِ ۗ هُمْ فِيهَا خَالِدُونَ ﴿5﴾

وَيَسْتَعْجِلُونَكَ بِالسَّيِّئَةِ قَبْلَ الْحَسَنَةِ ۚ وَقَدْ
خَلَقْتَ مِنْ قَبْلِهِمُ الْمَثَلَتَ ۗ وَإِنَّ رَبَّكَ لَدُونُ
مَغْفِرَةٍ لِلنَّاسِ عَلَىٰ ظُلْمِهِمْ ۗ وَإِنَّ رَبَّكَ لَشَدِيدُ
الْعِقَابِ ﴿6﴾

وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِّنْ
رَّبِّهِ ۗ إِنَّمَا أَنْتَ مُنذِرٌ وَلِكُلِّ قَوْمٍ هَادٍ ﴿7﴾

اللَّهُ يَعْلَمُ مَا تَحْمِلُ كُلُّ أُنْثَىٰ وَمَا تَغِيضُ
الْأَرْحَامُ وَمَا تَزْدَادُ ۗ وَكُلُّ شَيْءٍ عِنْدَهُ
بِمِقْدَارٍ ﴿8﴾

عِلْمُ الْغَيْبِ وَالشَّهَادَةِ الْكَبِيرُ الْمُتَعَالِ ﴿9﴾

سَوَاءٌ مِنْكُمْ مَّنْ أَسْرَ الْقَوْلَ وَمَنْ جَهَرَ بِهِ وَمَنْ
هُوَ مُسْتَخْفٍ بِاللَّيْلِ وَسَارِبٌ بِالنَّهَارِ ﴿10﴾

(11) ప్రతి మనిషికి ముందు వెనుకా ఆయన నియమించిన కావలి వాళ్ళు ఉన్నారు. అల్లాహ్ ఆజ్ఞానుసారం వారు అతన్ని కాపాడుతూ ఉంటారు. యదార్థం ఏమిటంటే ఒక జాతి స్వయంగా తన లక్షణాలను మార్చుకోనంతవరకు అల్లాహ్ దాని స్థితిని మార్చడు. అల్లాహ్ ఒక జాతిని శిక్షకు గురిచేయదలిస్తే, దానిని ఎవరూ తొలగించ దలచుకున్నా అది తొలగదు. అల్లాహ్ కు వ్యతిరేకంగా ఇటువంటి జాతిని రక్షించే వాడు ఎవడూ ఉండడు.

(12) ఆయనే మీకు మెరుపులను చూపిస్తున్నాడు. వాటిపట్ల మీరు భయానికి గురవుతారు, ఆశలు కూడా చిగురిస్తాయి. ఆయనే బరువైన మేఘాలను పైకి లేపుతున్నాడు.

(13) మేఘాల గర్జన ఆయన్ని స్తుతిస్తూ ఆయన పవిత్రతను కొనియాడుతుంది. దైవదూతలు ఆయన భయం వల్ల స్తోత్రం చేస్తూ ఉంటారు. ఆయనే ఫెళ ఫెళమనే పిడుగులను పంపుతాడు. వాటిని తాను కోరిన వారిపై, సరిగ్గా ప్రజలు అల్లాహ్ ను గురించి ఘర్షణ పడే సమయంలో పడవేస్తాడు. ఆయన మహాశక్తివంతమైన యుక్తి గలవాడు.

(14) ఆయనను వేడుకోవటం మాత్రమే ధర్మం. ఆయన్ని వదలి వారు వేడుకుంటున్న ఇతర శక్తులు వారి ప్రార్థనలకు ఎటువంటి సమాధానమూ ఇవ్వలేరు. వాటిని వేడుకోవటం ఒక మనిషి నీళ్ళ వైపు చేతులు చాచి అతని నోటిలోనికి రావాలని వేడుకోవటం మాదిరిగా ఉంది. వాస్తవంగా నీరు అతని వద్దకు చేరటం జరగదు. ఇదేవిధంగా అవిశ్వాసుల ప్రార్థనలు వృధా తప్ప మరేమీ కావు.

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمِهِ حَتَّىٰ يُغَيِّرُوا مَا بِأَنفُسِهِمْ ۗ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ ۗ وَمَا لَهُمْ مِّنْ دُونِهِ مِنِّ وَّالٍ ﴿۱۱﴾

هُوَ الَّذِي يُرِيكُمُ الْبَرْقَ خَوْفًا وَطَمَعًا وَيُنزِلُ السَّحَابَ الثِّقَالَ ﴿۱۲﴾

وَيُسَبِّحُ الرَّعْدُ بِحَمْدِهِ وَالْمَلَائِكَةُ مِنْ خِيفَتِهِ ۗ وَيُرْسِلُ الصَّوَاعِقَ فَيُصِيبُ بِهَا مَن يَشَاءُ وَهُمْ يُجَادِلُونَ فِي اللَّهِ ۗ وَهُوَ شَدِيدُ الْحَالِ ﴿۱۳﴾

لَهُ دَعْوَةُ الْحَقِّ ۗ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفَّيْهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ ۗ وَمَا دُعَاءُ الْكٰفِرِينَ إِلَّا فِي ضَلٰلٍ ﴿۱۴﴾

(15) భూమ్యాకాశాల్లో ఉన్న సమస్తము ఇష్టం ఉన్నా లేకపోయినా అల్లాహ్ కు సజ్జా చేస్తున్నాయి. ఇంకా వాటి నీడలు ఉదయం, సాయంత్రం అల్లాహ్ ముందే పంగుతున్నాయి. (16) భూమ్యాకాశాలకు ప్రభువు ఎవరు? అని వారిని అడుగు. 'అల్లాహ్' అని అను. తరువాత వారితో ఇలా పలుకు : “మీరు ఆయన్ని వదలి స్వయంగా తమ లాభసమ్మేష్టాల్లో కూడా అధికారం లేని వాళ్ళను సహాయకులుగా ఎన్నుకున్నారా?” ఇలా పలుకు : “అంధుడు, కళ్ళు ఉన్నవాడు సమానులు కాగలరా? లేదా వెలుగు చీకట్లు సమానం కాగలవా? లేదా వారు నిలబెట్టిన భాగస్వాములు ఆయనలా దేనినయినా సృష్టించారా? దాని కారణంగా సృష్టి విషయంలో వారికి అనుమానం కలగటానికి?” ఇలా పలుకు : “అల్లాహ్ యే ప్రతి వస్తువును సృష్టించాడు. ఆయన ఒక్కడే. ఆధిక్యం గలవాడు.”

وَاللَّهُ يَسْجُدُ مَنْ فِي السَّمَوَاتِ وَالْأَرْضِ طُوعًا وَكَرْهًا
وَضَلَالًا ۗ بِالْغَدُوِّ وَالْأَصَالِ ۖ ﴿١٥﴾

قُلْ مَنْ رَبُّ السَّمَوَاتِ وَالْأَرْضِ ۖ قُلِ اللَّهُ ۖ
قُلْ أَفَأَتَّخِذْتُمْ مِنْ دُونِهِ أَوْلِيَاءَ لَا يَمْلِكُونَ
لِأَنْفُسِهِمْ نَفْعًا وَلَا ضَرًّا ۗ قُلْ هَلْ يَسْتَوِي
الْأَعْمَى وَالْبَصِيرُ ۗ أَمْ هَلْ تَسْتَوِي الظُّلُمَاتُ
وَالنُّورُ ۗ أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ
فَتَشَابَهَ الْخَلْقُ عَلَيْهِمْ ۗ قُلِ اللَّهُ خَالِقُ كُلِّ
شَيْءٍ ۖ وَهُوَ الْوَاحِدُ الْقَهَّارُ ﴿١٦﴾

సూరె అర్రాద్

1-16 వాక్యాల వివరణ : 1. సూరె ఖుర్ఆన్ లో విడి అక్షరాల గురించి వివరించబడింది. ఈ ఖుర్ఆన్ అల్లాహ్ గ్రంథం అని, ప్రభువు వద్దనుండి అవతరించినది, ఇందులో ఎటువంటి అనుమానం లేదని నిరూపించబడింది. ఇవి దివ్య గ్రంథమైన ఖుర్ఆన్ వాక్యాలని, ఇంకా ఇతర ప్రత్యేకతలను పేర్కొనడం జరిగింది. ప్రవక్తనుద్దేశించి మీపై అవతరించిన ఈ గ్రంథం వాస్తవం అని, పూర్తిగా సత్యమయినప్పటికీ చాలామంది దీన్ని విశ్వసించరని పేర్కొనబడింది. మీరు ఎంత ప్రయత్నించినా చాలామంది విశ్వసించరు. దీని వాస్తవం విడమరచి ఉన్నా, తిరస్కారం, వ్యతిరేకత, ధిక్కారం, కాపట్యం కారణంగా చాలామందికి విశ్వసించే భాగ్యం కలుగలేదు. (అల్ ఫజ్ లుల్ కబీర్).

2వ వాక్యం : అల్లాహ్ సంపూర్ణ శక్తి, ఆధిక్యం, అధికార విస్తరణ గొప్పతనాన్ని గురించి పేర్కొనబడింది. చూడండి! అల్లాహ్ తన శక్తి యుక్తుల వల్ల స్వభావ సహాయం లేకుండానే ఆకాశాన్ని నిర్మించాడు. దాని ఎత్తు ఈనాటి వరకు కనుగొనలేదు. సాటిలేని వాడే ఈ కార్యం సాధించగలడు. ఆయనే తన ప్రణాళిక ప్రకారం ఈ విశ్వాన్ని నడిపిస్తున్నాడు. ఆయన తనను గుర్తించే సూచనలను ఖుర్ఆన్ లో వివరంగా పేర్కొన్నాడు. ఈ సూచనల ఆధారంగా మనం మన ప్రభువును గుర్తించగలం. మరణానంతరం ఆయన మనందరినీ బ్రతికించి తీర్చుదిన మైదానంలో మన కార్యాల లెక్క తీసుకుంటాడని విశ్వసించగలం. వృక్షాల్లో, మొక్కల్లో, జంతువుల్లో, మానవుల్లో, కీటకాల్లో, ప్రాణులన్నింటిలోనూ అల్లాహ్ స్త్రీ పురుషులను జతలుగా సృష్టించాడు. ఇలాంటి వాటిని అలోచిస్తే దైవాన్ని గుర్తించి విశ్వసించవచ్చు. భూమంతా ఒకే ఒక్క భాగం. నీరు కూడా ఒక్కటే. ఎండ కూడా ఒక్కటే. వాతావరణాలు వేరుగా ఉన్నాయి. కాని ఒక చెట్టుకు ఖర్జూరం అవుతుంది. ఇంకో చెట్టుకు వేపపండు పండుతుంది. ఫలాల్లో వ్యత్యాసాలు, వివిధ రుచులు ఆకారాలు ఇవన్నీ అలోచించవలసిన విషయాలే. (త్రెసీరుల్ ఖుర్ఆన్)

(17) ఆయనే ఆకాశం నుండి నీళ్ళను కురిపించాడు. నదులు కాలువలు తమ శక్తి కొలది గ్రహించి ప్రవహిస్తాయి. వరద వచ్చినపుడు పైకి నురుగులు కూడా వచ్చాయి. అటువంటి నురగలే నగలూ, పాత్రలూ మొదలైనవి చేయటానికి ప్రజలు కరిగించే లోహాలపై కూడా లేస్తాయి. ఇటువంటి ఉపమానాల ద్వారా అల్లాహ్ సత్యాసత్యాలను స్పష్టం చేస్తాడు. నురగంతా ఎగిరిపోతుంది. ఈ విధంగా అల్లాహ్ ఉపమానాలను వివరిస్తున్నాడు.

(18) తమ ప్రభువు సందేశాన్ని స్వీకరించిన వారికి మేలు జరుగుతుంది. ఆయన సందేశాన్ని స్వీకరించని వారు సమస్త భూ సంపద కలిగివున్న వారైనా, ఇంకా దానంత సమకూర్చుకున్నా వారు అల్లాహ్ శిక్ష నుండి తప్పించుకోవటానికి వాటన్నింటినీ పరిహారంగా ఇవ్వటానికి సిద్ధపడతారు. ఇటువంటి ప్రజల పట్ల కఠినంగా లెక్క తీసుకోబడుతుంది. వారి నివాసం నరకం. అది మహా చెడ్డ నివాసం.

أَنْزَلَ مِنَ السَّمَاءِ مَاءً فَسَالَتْ أوديةً بِقَدْرِهَا
فَاحْتَمَلَ السَّيْلُ زَبَدًا رَابِيًا ۗ وَمِمَّا يُوقِدُونَ
عَلَيْهِ فِي النَّارِ ابْتِغَاءَ حِلْيَةٍ أَوْ مَتَاعٍ زَبَدٌ
مِثْلُهُ ۗ كَذَلِكَ يَضْرِبُ اللَّهُ الْحَقَّ وَالْبَاطِلَ ۗ
فَأَمَّا الزَّبَدُ فَيَذْهَبُ جُفَاءً ۗ وَأَمَّا مَا يَنْفَعُ
النَّاسَ فَيَبْقَىٰ فِي الْأَرْضِ ۗ كَذَلِكَ يَضْرِبُ
اللَّهُ الْأَمْثَالَ ۗ ﴿17﴾

لِلَّذِينَ اسْتَجَابُوا لِرَبِّهِمْ الْحُسْنَىٰ ۗ وَالَّذِينَ
لَمْ يَسْتَجِيبُوا لَهُ لَوْ أَنَّ لَهُمْ مَّا فِي الْأَرْضِ
جَمِيعًا وَمِثْلَهُ مَعَهُ لَافْتَدَوْا بِهِ ۗ أُولَٰئِكَ لَهُمْ
سُوءُ الْحِسَابِ ۗ وَمَأْوَاهُمْ جَهَنَّمُ ۗ وَبِئْسَ
الْمِهَادُ ۗ ﴿18﴾

ఈ సూచనలన్నీ అల్లాహ్ ఏకత్వాన్ని, ఆయన సార్వభౌమాధికారాన్ని నిరూపిస్తున్నాయి. బుద్ధిమంతుల్లో ఎవరు ఆలోచించినా విశ్వసిస్తారు. ఒకసారి సృష్టించిన వాడికి, రెండవసారి సృష్టించడం, ప్రశ్నించడం ఏమాత్రం కష్టం కాదు కదా! చాలా తేలిక అని విశ్వసిస్తారు.

11వ వాక్యం : మార్గదర్శకత్వం, మార్గభ్రష్టత్వం రెండూ అల్లాహ్ చట్టం ప్రకారమే జరుగుతున్నాయి. ఆచరణ, యోగ్యత అన్ని అల్లాహ్ ప్రసాదించినవే. మానవుని కార్యాలకు భవిష్యత్ కాలంలో ఫలితం దక్కతుంది. ఏ జాతి అయినా సరే తమ గుణగణాలు మార్చుకోనంత వరకు అల్లాహ్ కూడా దాని పరిస్థితిని మార్చడు. ఒక జాతిని అల్లాహ్ నాశనం చేయదలిస్తే దాన్ని ఎవరూ కాపాడలేరు. (తర్జుమానుల్ ఖుర్ఆన్)

13వ వాక్యం : ఒకసారి ప్రవక్త (స) ఒక పొగరుబోతు అరబ్బును పిలిపించారు. పంపబడిన వ్యక్తి వెళ్ళి “ప్రవక్త (స) నిన్ను పిలుస్తున్నారు” అని అన్నాడు. దానికి అతను, అల్లాహ్ ప్రవక్త అంటే ఎవరు? ఇంకా అల్లాహ్ అంటే ఏమిటి? బంగారందా లేక వెండిదా? లేక కాంస్యదా? అని అన్నాడు. ఇలా మూడుసార్లు జరిగింది. చివరిసారి పంపబడిన వ్యక్తి వెళ్ళి పిలిస్తే ఇలాంటి సమాధానమే దొరికింది. ఇంకా వాడు సమాధానం ఇస్తూనే ఉన్నాడు. ఇంతలో అతనిపై ఒక మేఘం ప్రత్యక్షమయింది. అది మెరిసింది, దాని నుండి పిడుగు పడింది. ఆ వ్యక్తి తునాతనకలు అయ్యాడు. (అల్ఫజ్జల్ కబీర్).

14వ వాక్యం : అంటే అల్లాహ్ కు భయపడుతూ, ఆశతో ప్రార్థించడం మంచిదే. ప్రతి ఒక్కరి ప్రార్థనను

(19) నీ ప్రభువు నీపై అవతరింపజేసిన ఈ గ్రంథం సత్యమని గ్రహించిన వ్యక్తి, దీనిపట్ల అంధుడైన వ్యక్తి సమానులా? వివేకవంతులు మాత్రమే హితబోధను స్వీకరిస్తారు.

(20) వారు అల్లాహ్ తో చేసుకున్న ఒడంబడికను నెరవేరుస్తారు. దానిని దృఢపరచిన తరువాత భంగపరచరు.

(21) స్థిరపరచండి అని అల్లాహ్ ఆదేశించిన సంబంధాలను స్థిరపరుస్తారు. తమ ప్రభువునకు భయపడుతూ ఉంటారు. కఠినంగా లెక్క తీసుకోబడుతుందేమోనని భయపడుతూ ఉంటారు.

(22) తమ ప్రభువు ప్రసన్నత కోసం సహనంతో వ్యవహరిస్తారు. నమాజును స్థాపిస్తారు. మేము ప్రసాదించిన ఉపాధి నుండి రహస్యంగా, బహిరంగంగా ఖర్చుచేస్తారు. చెడును మంచి ద్వారా పారద్రోలుతారు. వారికోసమే పరలోక గృహం ఉంది.

(23) శాశ్వత ఉద్యాన వనాల్లో వారి పూర్వీకులలో, వారి భార్యల్లో, వారి సంతానంలో సజ్జనులయినవారు కూడా ప్రవేశిస్తారు. ప్రతి వైపు నుండి దైవదూతలు వారికి స్వాగతం పలకటానికి వస్తారు. (24) వారితో ఇలా అంటారు : “మీపై శాంతి కురియుగాక! సహనం వహించినందుకు బదులుగా, ఎంత గొప్పది ఈ పరలోక నివాసం.

أَمَّنْ يَّعْلَمُ أَمَّا أَنْزَلَ إِلَيْكَ مِنَ رَبِّكَ الْحَقَّ
كَمَنْ هُوَ أَعْمَى ۖ إِنَّمَا يَتَذَكَّرُ أُولُو الْأَلْبَابِ ﴿19﴾

الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ
الْبَيْعَاتِ ﴿20﴾

وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ
وَيَخْشُونَ رَبَّهُمْ وَيَخَافُونَ سُوءَ الْحِسَابِ ﴿21﴾

وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا
الصَّلَاةَ وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً
وَيَدْرُءُونَ بِالْحَسَنَةِ السَّيِّئَةِ أُولَئِكَ لَهُمْ عُقْبَى
الدَّارِ ﴿22﴾

جَنَّاتٍ عَدْنٍ يَدْخُلُونَهَا وَمَنْ صَلَحَ مِنْ آبَائِهِمْ
وَأَزْوَاجِهِمْ وَذُرِّيَّاتِهِمْ وَالْبَالِكَةَ يَدْخُلُونَ
عَلَيْهِمْ مِنْ كُلِّ بَابٍ ﴿23﴾

سَلِّمٌ عَلَيْكُمْ بِمَا صَبَرْتُمْ فِعْنَعَمْ عُقْبَى
الدَّارِ ﴿24﴾

వినేవాడు స్వీకరించేవాడు అల్లాహ్ మాత్రమే. ఆయన్ని ప్రార్థించడమే వాస్తవ ధర్మం కూడా. ఆయన తప్ప ఇతరులెవ్వరూ ఆరాధనకు అర్హులు కారు. ఎందుకంటే విశ్వసృష్టికర్త, ప్రభువు, పాలకుడు ఆయనే. అందువల్ల ఆయన ఆరాధనకూ, దాస్యానికి అర్హుడు. ఆయన్ని వదలి ఇతరులను వేడుకొనేవారు నీటి వైపు చేతులు చాచి ఆ నీరు వారి నోటిలో పడాలని భావించినట్లే. ఎందుకంటే ఇతరులకు ఆ జ్ఞానంగానీ, ఎవరు పిలుస్తున్నారు, ఎందుకు పిలుస్తున్నారు అనేవి తెలియవు. వాటిలో ఆ శక్తికూడా లేదు. విగ్రహాలను పూజించడం, ఆరాధించడం అంతా అర్థం లేని పని. (అహ్మదీ బయాన్)

(25) ఇక అల్లాహ్ తో చేసుకున్న ఒప్పందాన్ని దృఢపరచిన తరువాత భంగపరిచేవారు, అల్లాహ్ కలపమని ఆదేశించిన సంబంధాలను త్రెంచేవారూ, భూమిపై కల్లోలాన్ని వ్యాపింపజేసేవారూ - వీరిపైనే శాపం పడుగాక! వారి కొరకు పరలోకంలో బహు చెడ్డ నివాసం ఉంది. (26) అల్లాహ్ తన ఇష్టప్రకారం కొందరికి అధికంగా జీవనోపాధిని ప్రసాదిస్తాడు. మరికొందరికి అల్పంగా జీవనోపాధిని ప్రసాదిస్తాడు. వారు ప్రాపంచిక జీవితంతో సంతోషపడ్డారు. వాస్తవానికి పరలోకం ముందు ప్రాపంచిక జీవితం ఒక అత్యల్ప సంపద తప్ప మరేమీ కాదు. (27) తిరస్కరించిన ఈ ప్రజలు ఇలా అంటారు - “ఈ వ్యక్తిపై ఇతని ప్రభువు తరపు నుండి సూచన ఏదైనా ఎందుకు అవతరించలేదు?” ఇలా పలుకు : “అల్లాహ్ తాను కోరిన వారిని మార్గభ్రష్టులుగా చేస్తాడు. తన వైపు మరలేవారికి సన్మార్గం చూపుతాడు. (28) ఇటువంటి విశ్వసించిన వారి హృదయాలకు అల్లాహ్ సూరణ వల్ల తృప్తి కలుగుతుంది. గుర్తుంచుకోండి! అల్లాహ్ సూరణ వల్లే హృదయాలకు తృప్తి పొందే భాగ్యం కలుగుతుంది. (29) విశ్వసించి, సత్కార్యాలు చేసేవారే సౌభాగ్యవంతులు. వారికొరకు గొప్ప నివాసం ఉంది. (30) ఓ ప్రవక్తా! అదేవిధంగా మేము నిన్ను ప్రవక్తగా నియమించి ఒక జాతి వద్దకు పంపాము. దానికి పూర్వం ఎన్నో జాతులు గతించాయి. ఆ జాతి ప్రజలకు మేము నీపై అవతరింపజేసిన సందేశాన్ని నీవు వినిపించేందుకు గాను. వారు కరుణామయుడైన అల్లాహ్ ను తిరస్కరిస్తున్నారు. వారితో ఇలా పలుకు : “ఆయనే నా ప్రభువు. ఆయన తప్ప మరొక ఆరాధ్యుడు లేడు. ఆయన్నే నేను నమ్ముకున్నాను. ఆయనే నా ఏకైక ఆశ్రయం.

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۗ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ ﴿25﴾

اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ ۗ وَفَرِحُوا بِالْحَيَاةِ الدُّنْيَا ۗ وَمَا الْحَيَاةُ الدُّنْيَا فِي الْآخِرَةِ إِلَّا لَمَتَاعٌ ﴿26﴾

وَيَقُولُ الَّذِينَ كَفَرُوا لَوْلَا أُنزِلَ عَلَيْهِ آيَةٌ مِنْ رَبِّهِ ۗ قُلْ إِنَّ اللَّهَ يُضِلُّ مَنْ يَشَاءُ وَيَهْدِي إِلَىٰ صِرَاطٍ مُسْتَقِيمٍ ﴿27﴾

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ ۗ أَلَا بِذِكْرِ اللَّهِ تَطْمَئِنُّ الْقُلُوبُ ﴿28﴾

الَّذِينَ آمَنُوا وَعَمِلُوا الصَّالِحَاتِ طُوبَىٰ لَهُمْ وَحَسُنَ مَا بَدَأْنَاهُمْ ﴿29﴾

كَذٰلِكَ اَرْسَلْنَاكَ فِيْ اُمَّةٍ قَدْ خَلَتْ مِنْ قَبْلِهَا اُمَمٌ لِّتَلُوْا عَلَيْهِمُ الَّذِيْٓ اَوْحَيْنَا اِلَيْكَ وَهُمْ يَكْفُرُوْنَ بِالرَّحْمٰنِ ۗ قُلْ هُوَ رَبِّيْٓ لَا اِلٰهَ اِلَّا هُوَ ۗ عَلَيْهِ تَوَكَّلْتُ وَاِلَيْهِ مَتَابِ ﴿30﴾

(31) పర్వతాలను నడిపించే, భూమిని బ్రద్దలు చేసే, మృతులను సమాధుల నుండి బయటికి రప్పించి మాట్లాడించే ఖుర్ఆన్‌ను అవతరింపజేస్తే ఏమై ఉండేది? అధికారమంతా అల్లాహ్ చేతుల్లోనే ఉంది. అల్లాహ్ గనక కోరితే మానవులందరికీ మార్గం చూపేవాడు అనే విషయాన్ని గురించి విశ్వాసులు ఆశ వదులుకోలేదా? అల్లాహ్‌ను తిరస్కరించిన వారిపైకి వారి చేష్టల కారణంగా ఏదో ఒక ఆపద వస్తూనే ఉంటుంది. లేదా వారి ఇళ్ళకు సమీపంలో ఎక్కడైనా దిగుతుంది. అల్లాహ్ వాగ్దానం నెరవేరే వరకూ ఈ పరంపర ఈ విధంగానే ఉంటుంది. నిస్సందేహంగా అల్లాహ్ తన వాగ్దానాన్ని భంగపరచడు.

(32) నీకు పూర్వం కూడా చాలామంది ప్రవక్తలను ఎగతాళి చెయ్యటం జరిగింది. కాని నేను ఎల్లప్పుడు తిరస్కారులకు కొంత సడలింపు ఇచ్చాను. చివరకు వారిని పట్టుకున్నాను. చూడండి, నా శిక్ష ఎంత కఠినంగా ఉంటుందో!

(33) ప్రతి మనిషి యొక్క సంపాదనపై కన్ను వేసి ఉండే వానికి భాగస్వాములుగా నిలబెడుతున్నారా వీళ్ళు? ప్రవక్తా! వారితో ఇలా పలుకు : “కొంచెం వారెవరో, వారి పేర్లేమిటో చెప్పండి. తన భూమిలో ఉన్నట్లు అల్లాహ్‌కు తెలియని క్రొత్త విషయాన్ని గురించి మీరు ఆయనకు తెలుపుతున్నారా? లేక పైపై మాటలు చెబుతున్నారా? యదార్థం ఏమిటంటే సత్యతిరస్కారులకు వారి కుట్రలు ఆకర్షణీయ ములుగా చెయ్యబడ్డాయి. వారు సన్మార్గం నుంచి నిలువరించబడ్డారు. అల్లాహ్ మార్గభ్రష్టులుగా చేసినవారికి మార్గం చూపే వాడెవడూ లేడు.

وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ قُطِعَتْ بِهِ
الْأَرْضُ أَوْ كُتِبَ بِهِ الْبُؤْسُ ۖ بَلْ لِلَّهِ الْأَمْرُ
بِجَمِيعَةٍ أَفَلَمْ يَأْتِيسِ الَّذِينَ آمَنُوا أَنْ لَوْ يَشَاءُ
اللَّهُ لَهَدَى النَّاسَ جَمِيعًا ۗ وَلَا يَزَالُ الَّذِينَ
كَفَرُوا تُصِيبُهُمْ بِمَا صَنَعُوا قَارِعَةٌ أَوْ تَحُلُّ
قَرِيبًا مِّنْ دَارِهِمْ حَتَّىٰ يَأْتِيَ وَعْدُ اللَّهِ ۗ إِنَّ اللَّهَ لَا
يُخْلِفُ الْبِعَادَ ﴿31﴾

وَلَقَدْ اسْتَهْزَيْتُمْ بِرُسُلِنَا مِّن قَبْلِكَ فَأَمَلَيْتَ
لِلَّذِينَ كَفَرُوا ثُمَّ أَخَذْتُهُمْ ۖ فَكَيْفَ كَانَ
عِقَابِ ﴿32﴾

أَفَمَنْ هُوَ قَائِمٌ عَلَىٰ كُلِّ نَفْسٍ بِمَا كَسَبَتْ ۗ
وَجَعَلُوا لِلَّهِ شُرَكَاءَ ۖ قُلْ سَمُّوهُمْ ۖ أَمْ تُنَبِّئُونَهُ
بِمَا لَا يَعْلَمُ فِي الْأَرْضِ ۖ أَمْ بِنَاظِرٍ مِّنَ الْقَوْلِ ۖ
بَلْ زُيِّنَ لِلَّذِينَ كَفَرُوا مَكْرُهُمْ وَصُدُّوا عَنِ
السَّبِيلِ ۗ وَمَنْ يُضِلِلِ اللَّهُ فَمَا لَهُ مِنْ هَادٍ ﴿33﴾

(34) ఇటువంటి వారికి ఇహలోక జీవితంలోనే శిక్షపడుతుంది. పరలోక శిక్ష దీనికంటే ఎంతో కఠినంగా ఉంటుంది. అల్లాహ్ నుండి వారిని రక్షించేవాడెవడూ ఉండదు.

لَهُمْ عَذَابٌ فِي الْحَيَاةِ الدُّنْيَا وَعَذَابٌ آخِرٌ
أَشَقُّ ۖ وَمَا لَهُمْ مِنَ اللَّهِ مِن وَّاقٍ ﴿٣٤﴾

17 - 34 వాక్యాల వివరణ :

వాక్యాల సంబంధం : వెనుకటి వాక్యాల్లో రుజుమార్గము - వక్రమార్గాల గురించి ప్రస్తావించబడింది. అల్లాహ్ ఆరాధన వైపు ఆహ్వానించటం వాస్తవం మరియు సరియైనది. అల్లాహ్ ను వదిలి ఇతరులను ఆరాధించుట మహా పాపము. ఈ విషయానికి రెండు ఉదాహరణలు ఇవ్వబడ్డాయి. నీరు మరియు నురగ. నురగ నీటిని కప్పివేస్తుంది. కాని నీరు వాస్తవం. నురగ అవాస్తవం. నురగ తొలగిపోయేది. ఇదే విధంగా ఫిరౌన్, నవ్రూద్, అబూజహల్ లాంటి వారు ప్రపంచంలో కనబడతారు కాని వీరందరూ ఓడిపోయే, నాశనం అయ్యేవారే. ప్రపంచంలో విశ్వాసులు బలహీనులుగా కనబడతారు. అయితే సాఫల్యం పొందేవారు, గెలిచేవారు వీరే. అల్లాహ్ ఆకాశాన్నుండి వర్షం కురిపించాడు. దానివల్ల నదులు, కాలువలు నిండుగా ప్రవహిస్తాయి. నీరు ప్రజలకు పనికివస్తుంది. నురగ అదృశ్యమవుతుంది. ఈ విధంగా ప్రజలు అర్థం చేసుకోవటానికి అల్లాహ్ ఉపమానాలు వివరిస్తున్నాడు.

అంటే, ఖుర్ఆన్ అవతరణ వర్షంతో పోల్చబడింది. ఎందుకంటే ఖుర్ఆన్ వర్షంలా అందరికీ చెందినది. ఇంకా హృదయాలు, నదులు, కాలువలతో పోల్చబడింది. కాలువల్లో నీరు నిలుస్తుంది. అదేవిధంగా ఖుర్ఆన్, విశ్వాసుల హృదయాల్లో నిలుస్తుంది. నురగ ద్రవపదార్థాలపై ఏర్పడుతుంది. కాని కొద్దిసేపటికే అది అదృశ్యమవుతుంది. అవిశ్వాసం నురగలాంటిది. రెండవ ఉదాహరణ ఆభరణాలు, గిన్నెలు తయారుచేయడానికి ధాతువులను కరిగించడం జరుగుతుంది. అందులో కూడా నురగ వస్తుంది. అంటే మలిన పదార్థాలు, చూస్తూ ఉండగానే నురగ అదృశ్యమవుతాయి. అంటే సత్యాసత్యాలు పరస్పరం పోరాడుతాయి. అసత్యం నిలకడగా ఉండదు. నురగ అదృశ్యమవుతుంది. అసలు ధాతువు మిగిలిపోతుంది. అదేవిధంగా సత్యం మిగిలి ఉంటుంది. అసత్యం తొలగిపోతుంది. ఖుర్ఆన్ లో ప్రజలకు వివరించడానికి ఉదాహరణలు ఇవ్వటం జరిగింది. సూరె బఖరమ్ ప్రారంభంలో, సూరె నూర్ 39, 40లో ఉపమానాలు ఇవ్వబడ్డాయి. (అహ్ సనుల్ బయాన్).

ఒక హదీసులో ఇలా ఉంది - తీర్పుదినం నాడు యూదులను “ఏం కావాలి?” అని ప్రశ్నించడం జరుగుతుంది. వాళ్ళు ఇలా అంటారు, “ఓ ప్రభూ! చాలా దాహం వేస్తుంది. కొంచెం నీళ్ళు ఇప్పించండి” “వెళ్ళి నీళ్ళు ఎందుకు త్రాగరు” అని అనబడుతుంది. అప్పుడు నరకం వారికి నీళ్ళలా కనబడుతుంది. దూరం నుంచి ఇసుక నీళ్ళలా కనబడినట్లు.

ప్రవక్త (స) ఇలా తెలిపారు - నాకు ఇచ్చి పంపించబడిన మార్గదర్శకం, జ్ఞానం వర్షం లాంటిది. ఆకాశం నుండి భూమిపై పడింది. ఒక భాగం దాన్ని పీల్చుకుంది. దానిద్వారా పంటలు, పళ్ళు, ఆహారధాన్యాలు బాగా పండాయి. ఇంకో భాగం దాన్ని పీల్చుకోలేక పోయింది. నీరు అక్కడ నిల్చిఉంది, దాని ద్వారా ప్రజలు లాభం పొందారు. ప్రజలు త్రాగారు, అలాగే జంతువులకు త్రాపించారు. వ్యవసాయం కూడా చేసారు. ఇంకో భాగం నీటిని పీల్చునూ లేదూ, దాన్ని నిలువ చేయనూ లేదు. మొదటి ఉపమానం విద్యను అభ్యసించిన వ్యక్తివంటిది. తనూ లాభం పొందుతాడు, ఇతరులకూ లాభం చేకూర్చుతాడు. రెండవ వాడు దానివల్ల లాభం పొందలేదు. కాని ఇతరులకు లాభం చేకూర్చాడు. మూడో వ్యక్తి తనూ లాభం పొందలేదు. ఇతరులకూ లాభం చేకూర్చలేదు. (సహీహ్ బుఖారీ - హ.నెం.77)

ప్రవక్త (స) ఇంకా ఇలా ఉపదేశించారు - “నా ఉపమానం మంట వెలిగించిన వ్యక్తి వంటిది. మంటలు లేస్తున్నాయి. కీటకాలు అందులో పడుతున్నాయి. ఓ వ్యక్తి వాటిని మంటల్లో పడకుండా ఆపేందుకు శాయశక్తులా ప్రయత్నం చేస్తున్నాడు. కాని అవి మంటల్లో పడుతున్నాయి. ఇంకా ఇలా అన్నారు. మీరు కీటకాల్లాంటి వారు. నేను మిమ్మల్ని మంటలో పడకుండా ఆపుతున్నాను. కాని మీరు నా మాట వినటం లేదు. నరకంలో పడుతున్నారు.” (సహీహ్ బుఖారీ - హ.నెం. 6002) (ఇబ్నె కసీర్)

24 - 34 వాక్యాల వివరణ :

విశ్వాసుల గుణాలు, వారి ప్రతిఫలం

1. మీరు అల్లాహ్ మరియు దాసులతో చేసిన ఒప్పందాలను నెరవేర్చుతారు.
2. అల్లాహ్ ఆదేశించిన అల్లాహ్ మరియు దాసుల హక్కులను నెరవేర్చుతారు. దైవప్రవక్తలను, దైవగ్రంథాలను విశ్వసిస్తారు. బంధువులను ఆదరిస్తారు. ప్రవక్త (స), ముస్లింలతో మంచి సంబంధాలు కలిగి ఉంటారు. విశ్వాసులు పరస్పరం సోదరులు. తమ మిత్రులను, సేవకులను పొరుగువారిని, సహ ప్రయాణీకులను ప్రోత్సహిస్తారు.
3. దైవభీతి కలిగి ఉంటారు. అల్లాహ్ ఆజ్ఞాపాలన చేస్తారు. నిషిద్ధాలకు దూరంగా ఉంటారు.
4. తీర్పుదినానికి భయపడతారు. ఎల్లప్పుడూ ఆత్మ పరిశీలన చేసుకుంటారు.
5. అల్లాహ్ ధర్మావరణలో వచ్చే ఆపదల పట్ల కష్టనష్టాల్లో ఓర్పు వహిస్తారు.
6. అయిదు పూటలా వినయ విధేయతలతో ప్రవక్త సాంప్రదాయం ప్రకారం నమాజ్ స్థాపిస్తారు.
7. అల్లాహ్ ప్రసాదించిన దానిలో నుంచి అల్లాహ్ మార్గంలో రహస్యంగా, బహిరంగంగా ఖర్చు చేస్తారు.
8. చెడుకు మంచి ద్వారా సమాధానం ఇస్తారు. అనుకోకుండా పాపానికి పాల్పడితే పుణ్యం చేస్తారు. తమపై దౌర్జన్యం చేసినవారిని క్షమించి వేస్తారు. సంబంధాలు తెంచుకున్నవారితో సంబంధాలు ఏర్పరచుకుంటారు. ఇలాంటి వారికి సాఫల్యం ప్రాప్తిస్తుందని, స్వర్గం వారి నివాసం అవుతుందని, వారితో పాటు సజ్జనులైన వారి పెద్దలు, భార్యాబిడ్డలు అందరూ స్వర్గంలో ప్రవేశిస్తారని అల్లాహ్ ఆదేశించాడు.

అంతేకాక ఎవరి వద్ద విశ్వాసం, సత్కార్యం ఉండవో ఇలాంటి వారు స్వర్గంలో ప్రవేశించరు. వారి బంధువులు స్వర్గంలోకి వెళ్ళినా సరే. ఎందుకంటే స్వర్గప్రవేశానికి అర్హత, విశ్వాసం, సత్కార్యం కాని బంధుత్వం కాదు.

ఒక హదీసులో ఇలా ఉంది : “ఎవరి కర్మ వారిని వెనక్కి నెట్టివేస్తుందో వారిని వారి వంశం ముందుకు తీసుకెళ్ళదు.” (సహీహ్ ముస్లిం - హ.నెం.4867) ఆ తరువాత అల్లాహ్ (త) పాపాత్ముల పర్యవసానం గురించి పేర్కొన్నాడు.

31వ వాక్యం గురించి ఇమామ్ షాకానీ ఇలా అంటున్నారు : ఇది విశ్వాసుల ప్రశ్నకు సమాధానం. అవిశ్వాసులు ప్రవక్త (స)తో మక్కాలో ఉన్న కొండలను తొలగిద్దామని దాని వల్ల మక్కా నగరం చాలా విశాలంగా తయారవుతుందని అన్నారు. అప్పుడు అల్లాహ్ వారి కళ్లెలపూరిత నిర్ణయాన్ని, ఖుర్ఆన్ గొప్పతనాన్ని ప్రస్తావిస్తూ, “ఖుర్ఆన్ పఠనం వల్ల కొండలు నడిచినా, భూమి ముక్కలుగా అయినా, మృతులు మాట్లాడినా అవిశ్వాసులు తమ ధిక్కార వైఖరిని వదలరని ఇంకా విశ్వసించరని తెలియపర్చాడు. ఒకవేళ అల్లాహ్ కోరితే మానవులందరూ విధేయులుగానే సృష్టించబడేవారు. విశ్వాసం అనేది అల్లాహ్ చేతుల్లో ఉంది. ఒకవేళ అల్లాహ్ కోరితే నిదర్శనాలు చూడకుండానే అవిశ్వాసులు విశ్వసించేవారు. కాని అల్లాహ్ అలా చేయలేదు. పర్వతాలు కదులుట, భూమి ముక్కలుగుట, శవాల మాట్లాడుట ఇంకా ఇతర నిదర్శనాలు వీరి పరిస్థితిని మార్చలేవు. (తైసీరుర్రహ్మాన్)

(35) భయభక్తులు గలవారికి వాగ్దానం చెయ్యబడిన స్వర్గం ఇలా ఉంటుంది - దాని క్రింద కాలువలు ప్రవహిస్తూ ఉంటాయి. దాని ఫలాలు తరగనివి. దాని నీడలు శాశ్వతమైనవి. భయభక్తులు కలవారికి లభించే అంతిమ పరిణామం ఇది. అయితే సత్య తిరస్కారుల పరిణామం మాత్రం నరకం అవుతుంది.

(36) మేము ఇంతకు ముందు గ్రంథాన్ని ఇచ్చిన వారు నీపై అవతరింపజేసిన గ్రంథం పట్ల సంతోషంగా ఉన్నారు. అయితే దానిలోని కొన్ని విషయాలను నమ్మని వారు కూడా వివిధ వర్గాల్లో కొందరున్నారు. నీవు ఇలా పలుకు : “నేను అల్లాహ్ నే ఆరాధించాలని, ఇంకా నేను ఆయనకు భాగస్వాములగ నిలబెట్టకూడదని మాత్రమే నాకు ఆదేశింపబడింది. కనుక నేను ఆయన వైపునకే ఆహ్వానిస్తున్నాను. ఇంకా నేను ఆయన వైపునకే మరలుతాను. (37) ఈ విధంగా మేము ఈ గ్రంథాన్ని అరబీ ఆదేశంగా అవతరింపజేశాము.

ఒకవేళ నీవు ఈ జ్ఞానం నీ వద్దకు వచ్చిన తర్వాత కూడా ప్రజల మనో కాంక్షలను అనుసరిస్తే, అల్లాహ్ (శిక్ష) నుండి నిన్ను రక్షించేవాడుగానీ, నీకు సహాయపడే వాడుగానీ ఎవడూ ఉండడు.

(38) నీకు పూర్వం కూడా మేము చాలామంది ప్రవక్తలను పంపాము. మేము వారిని భార్యాబిడ్డలు గల వారుగానే చేసాము. అల్లాహ్ ఆజ్ఞ లేకుండా ఏ సూచననూ స్వయంగా తెచ్చి చూపే శక్తి ఏ ప్రవక్తకూ లేదు. ప్రతి యుగానికీ ఒక గ్రంథం ఉంది.

مَثَلُ الْجَنَّةِ الَّتِي وَعَدَ الْمُتَّقُونَ ۖ تَجْرِي مِنْ تَحْتِهَا الْأَنْهَارُ ۖ كُلُّهَا دَائِمٌ وَظِلُّهَا ۖ تِلْكَ عُقْبَى الَّذِينَ اتَّقَوْا ۖ وَعُقْبَى الْكَافِرِينَ النَّارُ ﴿٣٥﴾

وَالَّذِينَ اتَّيْنَهُمُ الْكِتَابَ يَفْرَحُونَ بِمَا أُنزِلَ إِلَيْكَ وَمِنَ الْأَحْزَابِ مَنْ يُنْكِرُ بَعْضَهُ ۖ قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ ۖ إِلَيْهِ أَدْعُوا وَإِلَيْهِ مَأْب ۖ ﴿٣٦﴾

وَكَذَلِكَ أَنْزَلْنَاهُ حُكْمًا عَرَبِيًّا ۖ وَلَئِنِ اتَّبَعْتَ أَهْوَاءَهُمْ بَعْدَ مَا جَاءَكَ مِنَ الْعِلْمِ ۖ مَا لَكَ مِنَ اللَّهِ مِنْ وَّلِيٍّ وَلَا وَاقٍ ﴿٣٧﴾

وَلَقَدْ أَرْسَلْنَا رُسُلًا مِنْ قَبْلِكَ وَجَعَلْنَا لَهُمْ أَزْوَاجًا وَذُرِّيَّةً ۖ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ ۖ لِكُلِّ أَجَلٍ كِتَابٌ ﴿٣٨﴾

33వ వాక్యం : అల్లాహ్ ప్రజల మంచి చెడులు తెలిసినవాడు. ఆయనకు అన్నీ తెలుసు. వారితో విగ్రహాల పేర్లు అడగమనీ ఇవన్నీ అవాస్తవాలని తేలిపోతుందని ప్రవక్తకు ఆదేశించటం జరిగింది. లేని విషయాలను గురించి అల్లాహ్ కు తెలియజేస్తారా? వాటిపేర్లను మీరే కల్పించారు. మీరే వారికి లాభ, నష్టాలు చేకూర్చేవారుగా భావించుకున్నారు. మీరే వారిని ఆరాధిస్తున్నారు. వీటన్నింటికీ మీ వద్ద ఎలాంటి ఆధారాలు లేవు. అల్లాహ్ వారి కోసం మార్గదర్శకాన్ని అవతరింపజేసాడు. కాని వారికి అది నచ్చటం లేదు. (అల్ ఫజ్ లుల్ కబీర్).

(39) అల్లాహ్ తాను కోరిన దాన్ని రద్దు చేస్తాడు, తాను కోరిన దాన్ని స్థిరంగా ఉంచుతాడు. అసలు దివ్య గ్రంథం ఆయన వద్దే ఉంది. (40) ఏ చెడు పర్యవసానాన్ని గురించి మేము వారిని హెచ్చరిస్తామో, అందులో ఒక భాగాన్ని మేము నీ జీవిత కాలంలో చూపించినా లేదా అది సంభవించే ముందే నిన్ను మేము లేపుకున్నా ఏ పరిస్థితిలోనయినా నీ బాధ్యత మాత్రం సందేశాన్ని అందజేయటమే. లెక్క తీసుకోవటం మా బాధ్యత. (41) మేము ఈ భూభాగాన్ని అన్ని వైపులనుండి తగ్గిస్తూ వస్తున్నది ఈ ప్రజలు చూడటం లేదా? అల్లాహ్ మాత్రమే ఆజ్ఞాపిస్తున్నాడు. ఆయన ఆజ్ఞను పునః పరిశీలించగల వాడెవడూ లేడు. ఆయన శరవేగంగా లెక్క తీసుకునేవాడు. (42) వారికి పూర్వం గతించిన ప్రజలు కూడా కుట్రలు పన్నారు. అయితే 'తంత్రం' అనేది అసలు అల్లాహ్ చేతుల్లోనే ఉంది. ఎవరు ఏమి సంపాదిస్తారో ఆయనకు తెలుసు. పరలోక సుఖాలు ఎవరికోసమో త్వరలోనే అవిశ్వాసులు తెలుసుకుంటారు. (43) ఈ తిరస్కారులు “నీవు పంపబడిన వాడవు కావు” అని అంటున్నారు. ఇలా అను : “నాకూ మీకూ మధ్య అల్లాహ్ సాక్ష్యం చాలు. ఆపై దివ్య గ్రంథ జ్ఞానం కలవాడి సాక్ష్యం చాలు.”

يَمْحُوا اللَّهُ مَا يَشَاءُ وَيُثَبِّتُ ۖ وَعِنْدَهُ أُمُّ
الْكِتَابِ ﴿39﴾

وَإِنْ مَّا نُرِيَنَّكَ بَعْضَ الَّذِي نَعِدُهُمْ أَوْ
نَتَوَفَّيَنَّكَ فَإِمَّا عَلَيْكَ الْبَلْغُ وَعَلَيْنَا
الْحِسَابُ ﴿40﴾

أَوَلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ
أَطْرَافِهَا ۗ وَاللَّهُ يَحْكُمُ لَا مُعَقِّبَ لِحُكْمِهِ ۗ
وَهُوَ سَرِيعُ الْحِسَابِ ﴿41﴾

وَقَدْ مَكَرَ الَّذِينَ مِنْ قَبْلِهِمْ فَلِلَّهِ الْمَكْرُ
بِجَمِيعَاتٍ يَعْلَمُ مَا تَكْسِبُ كُلُّ نَفْسٍ ۗ
وَسَيَعْلَمُ الْكُفْرَانَ عُقُوبَى الدَّارِ ﴿42﴾

وَيَقُولُ الَّذِينَ كَفَرُوا أَلَسَتْ مُرْسَلًا ۗ قُلْ كَفَى
بِاللَّهِ شَهِيدًا بَيْنِي وَبَيْنَكُمْ ۗ وَمَنْ عِنْدَهُ عِلْمُ
الْكِتَابِ ﴿43﴾

35 - 43 వాక్యాల వివరణ :

వాక్యాల సంబంధం : వెనుకటి వాక్యాల్లో సత్యాసత్యాల పోరాటంలోని జయం సత్యానిదేనని, అపజయం అసత్యానిదేనని, ఇంకా ఈ లోకంలో సాఫల్యం కేవలం విశ్వాసులదేనని, అవిశ్వాసులు సాఫల్యం పొందలేరని పేర్కొనబడింది. ఇప్పుడు ఈ వాక్యాల్లో విశ్వాసుల కొరకు పరలోకంలో స్వర్గభోగ భాగాలు ఉన్నాయని, అవిశ్వాసుల కొరకు నరకంలో కఠిన శిక్ష ఉంది అని పేర్కొనబడింది. విశ్వాసులతో వాగ్దానం చేయబడిన స్వర్గంలో కాలువలు ప్రవహిస్తూ ఉంటాయి. దాని పళ్ళు, నీడలు శాశ్వతమైనవి. ఇవి దైవభీతిపరులకు, అయితే నరకం అవిశ్వాసులకు మాత్రమే.

ఈ వాక్యంలో అదృష్టవంతుల, దురదృష్టవంతుల గురించి ప్రస్తావించబడింది. దైవభీతిపరులతో వాగ్దానం

చేయబడిన స్వర్గంలో కాలువలు ప్రవహిస్తుంటాయని, ఇందులో నీటి కాలువలు, పాల కాలువలు, మధు పానీయాల కాలువలు, తేనె కాలువలు ప్రవహిస్తుంటాయని, అన్ని రకాల పళ్ళు ఉంటాయని ఇవన్నీ దైవభీతిపరులకు వారి ప్రభువు తరపు లభించే కానుకలని వివరించటం జరిగింది. విశ్వసించి సత్కార్యాలు చేసిన వారికి స్వర్గ నివాసం లభిస్తుంది. అందులో కాలువలు ప్రవహిస్తుంటాయి. అక్కడ శాశ్వత జీవితం లభిస్తుంది. వారికొరకు పరిశుద్ధ భార్యలు ఉంటారు. ఇంకా మేము వారిని దట్టమైన నీడల్లో ప్రవేశింపజేస్తాము. (నిసా : 57)

మహాప్రవక్త (స) ఇలా ప్రవచించారు : “స్వర్గంలో ఒక వృక్షం ఉంది. దాని నీడ ఎంత విశాలంగా ఉంటుందంటే ఒక వ్యక్తి గుర్రంపై వంద సంవత్సరాలు ప్రయాణం చేసినా దాన్ని దాటలేడు.” (సహీహ్ బుఖారీ - హ.నెం.3012) ఆ తరువాత ప్రవక్త (స) ఖుర్ఆన్ పఠించి విన్నించారు. ఖుర్ఆన్ లో చాలాచోట్ల స్వర్గ, నరకాల గురించి ప్రస్తావించబడింది. ఈ విధంగా వారిని స్వర్గం పట్ల మనోకాంక్షపెరిగేటట్లు, నరకమంటే ద్వేషం కలిగేటట్లు చేయడం జరిగింది. స్వర్గవాసులు నరకవాసులు సమానం కారని బోధపరచటం జరిగింది. (59 : 20)

36, 37 వాక్యాలు : ఖుర్ఆన్ అవతరణ పట్ల యూదుల, క్రైస్తవుల ఉద్దేశాన్ని వివరించిన తరువాత ప్రవక్త (స) అల్లాహ్ నే ఆరాధిస్తున్నారని, ఇతరులను అల్లాహ్ కు భాగస్వాములుగా నిలబెట్టడం లేదని, ఇంకా ఇదే ప్రధాన నమ్మకమని, దీనిపైనే ధర్మాలన్నీ ఆధారపడి ఉన్నాయని అవిశ్వాసులకు తెలియజేయమని ప్రవక్త (స)ను ఆదేశించడం జరిగింది.

ఖుర్ఆన్ ప్రత్యేకతలను, దాని వ్యతిరేకతపై హెచ్చరికలను తెలియజేయటం జరిగింది. అల్లాహ్ ఖుర్ఆన్ ని అరబీ భాషలో అవతరింపజేశాడు. ఇంకా ఇందులో ఇస్లాం ధర్మం యొక్క నియమాలన్నీ పేర్కొనటం జరిగింది. ఖుర్ఆన్ జ్ఞానం పొందిన తరువాత కూడా యూదుల, క్రైస్తవుల మనోకాంక్షలు అనుసరిస్తే అల్లాహ్ నుండి మిమ్మల్ని ఎవరూ రక్షించలేరని ప్రవక్త (స)ను హెచ్చరించటం జరిగింది. (త్రైసిరుల్ ఖుర్ఆన్).